



धर्मप्रांतीय उपासना आयोग, वसई

सामान्य काळातील तेरावा रविवार

सकाळची प्रार्थना

महत्वाची सूचना : सदर प्रार्थना ही श्रिस्तसभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम्र विनंती.

चरण: प्रभो, आमचे ओठ उघड.

प्रतिसाद: आणि आम्ही तुझ्या नामाचे स्तवन करू.

स्तोत्र २४

आमंत्रण स्तोत्र प्रतिगीत: याहो या, आपण परमेश्वराचा जयजयकार करू, आपल्या तारणदुर्गाचा जयजयकार करू, आल्लेलुया .

पृथ्वी व तिच्यावरील सर्व काही परमेश्वराचे आहे;
जग व त्यात राहणारे परमेश्वराचे आहेत .
कारण त्यानेच सागरावर तिचा पाया घातला,
त्यानेच जलप्रवाहांवर तिला स्थिर केले . **आमंत्रण स्तोत्र प्रतिगीत**

परमेश्वराच्या डोंगरावर कोण चढेल?
त्याच्या पवित्र स्थानात कोण उभा राहील?
ज्याचे हात स्वच्छ आहेत आणि ज्याचे मन शुद्ध आहे,
जो आपले चित्त असत्याकडे लावीत नाही,
व कपटाने शपथ वाहत नाही तो . **आमंत्रण स्तोत्र प्रतिगीत**

त्याला परमेश्वरापासून आशीर्वाद मिळेल,
आपल्या उद्धारक देवाच्या हातून तो नीतिमान ठरेल .

त्याला शरण जाणारे हेच लोक होत ;
हे याकोबाच्या देवा,
तुझ्या दर्शनासाठी उत्सुक असलेले ते हेच . **आमंत्रण स्तोत्र प्रतिगीत**

अहो वेशींनो, आपल्या कमानी उंच करा ;
पुरातन द्वारांनो, उंच व्हा ;
म्हणजे प्रतापशाली राजा आत येईल . **आमंत्रण स्तोत्र प्रतिगीत**

हा प्रतापशाली राजा कोण ?
बलवान व पराक्रमी परमेश्वर,
युद्धांत पराक्रमी परमेश्वर तोच, **आमंत्रण स्तोत्र प्रतिगीत**

अहो वेशींनो, आपल्या कमानी उंच करा ;
पुरातन द्वारांनो, उंच व्हा ;
म्हणजे प्रतापशाली राजा आत येईल . **आमंत्रण स्तोत्र प्रतिगीत**

हा प्रतापशाली राजा कोण ?
सेनाधीश परमेश्वर,
हाच प्रतापशाली राजा . **आमंत्रण स्तोत्र प्रतिगीत**

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

आमंत्रण स्तोत्र प्रतिगीत : याहो या, आपण परमेश्वराचा जयजयकार करू, आपल्या तारणदुर्गाचा जयजयकार करू, आल्लेलुया .

गीत : सामान्य काळातील गीत

स्तोत्र ६३ : २ - ९

प्रतिगीत १ : हे देवा, उजाडताना तुझ्या सामर्थ्याकडे पाहण्यासाठी, मी तुझ्याकडे दृष्टी लावतो . आल्लेलुया .

हे देवा, तू माझा देव आहेस ;
मी आख्येने तुझा शोध करीन ;
शुक्र, रुक्ष व निर्जल प्रदेशात
माझा जीव तुझ्यासाठी तान्हेला झाला आहे,

माझ्या देहालाही तुझी उत्कंठा लागली आहे .
अक्षाप्रकारे तुझे वळ व वैभव पाहण्यास पवित्रस्थानी
मी तुझ्याकडे दृष्टी लाविली आहे .

तुझे वात्सल्य जीवनाहून उत्तम आहे ;
माझे ओठ तुझे स्तवन करतील .
मी जिवंत आहे तोपर्यंत तुझा धन्यवाद असाच करीन ;
तुझ्या नावाने मी आपले हात उभारीन .
मज्जेने व मेदाने व्हावा तसा माझा जीव तृप्त होईल,
आणि माझे मुख हर्षभरित होऊन तुझे स्तवन करील .

मी रात्री आपल्या अम्थरुणावर पडून तुझे स्मरण करतो,
व प्रहरोप्रहरी तुझे ध्यान करीत असतो .
कारण तू माझे साहाय्य होत आला आहेस,
म्हणून तुझ्या फँखांच्या सावलीत मी आनंद करीन .
माझ्या जिवाने तुझी कास धरली आहे ;
तुझा उजवा हात मला सांभाळून धरतो ;
पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत १: हे देवा, उजाडताना तुझ्या सामर्थ्याकडे पाहण्यासाठी, मी तुझ्याकडे दृष्टी लावतो . आल्लेलुया .

काव्य -

तीन युवकांचे गीत: ५७-८८,५६

प्रतिगीत २: भर अग्नीज्वालांमधून त्या तिन्ही युवकांनी एकाच आवाजात म्हटले : देव धन्य असो,
आल्लेलुया .

प्रभूच्या साच्या कृत्यांनो, त्याचा धन्यवाद गा,
त्याची स्तवने गा आणि सर्वकाळ त्याची प्रशंसा करा .
तारामंडळांनो प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभूच्या दूतांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
मेघातील जलांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

सान्या सत्तांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

हे सूर्य आणि चंद्र, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

आकाशातील ताच्यांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

जलधारांनो आणि दवविंदूनो, प्रभूचा धन्यवाद गा .

त्याची स्तवने गा आणि सर्वकाळ त्याची प्रशंसा करा .

बाप्या वायुंनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

अग्नी आणि उष्णते, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

हिवाळयातील थंडी आणि उन्हाळयातील उष्णते, प्रभूचा धन्यवाद गा,

त्याची स्तवने गा आणि सर्वकाळ त्याची प्रशंसा करा .

हिम आणि दवविंदूनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

बर्फ आणि थंडी, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

ओसकणांनो आणि हिमांनो, प्रभूचा धन्यवाद गा . त्याची स्तवने गा

आणि सर्वकाळ त्याची प्रशंसा करा .

बात्रींनो आणि दिवसांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

उजेड आणि अंधार, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

मेघांनो आणि विजांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

पृथ्वीने प्रभूचा धन्यवाद गावा, त्याची स्तवने गावी

आणि सर्वकाळ त्याची प्रशंसा करावी .

यर्वतांनो आणि टेकडयांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

पृथ्वीवर वाढणाऱ्या सर्व वनस्पतीनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

अहो झऱ्यांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

क्षाणगरांनो आणि नद्यांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

देवमाशांनो आणि जलचरांनो, प्रभूचा धन्यवाद गा . त्याची स्तवने गा

आणि सर्वकाळ त्याची प्रशंसा करा .

हवेत संचारणाऱ्या सर्व पक्षांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

पशुंनो आणि गुरांनो, प्रभूचा धन्यवाद गा . त्याची स्तवने गा

आणि सर्वकाळ त्याची प्रशंसा करा .

आहो मानवपुत्रांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

आहो इस्त्राएली लोकांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

प्रभूच्या पुरोहितांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

प्रभूच्या सेवकांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

नीतिमानांच्या आत्म्यांनो आणि जीवांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

पवित्र व विनयशील जनांनो, प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

हन्तानिया, अझारिया आणि मिखाएल प्रभूचा धन्यवाद गा, त्याची स्तवने गा

आणि सर्वकाळ त्याची प्रशंसा करा .

प्रभू चांगला आहे म्हणून त्याचे आभार माना

कारण त्याची दया सनातन आहे .

प्रभू देवाधिदेव यांची उपासना करणाऱ्यांनो,
त्याचा धन्यवाद गा, त्याची स्तवने गा
आणि त्याचे आभार माना कारण त्याची दया सनातन आहे .

पिता, पुत्र आणि पवित्र आत्माची सुती करू या .
तुझाच सर्वोच्च गौरव आणि सुती सदासर्वकाळ होवो .
हे प्रभू, स्वर्गात तू धन्यवादित होवो .
तुझाच सर्वोच्च गौरव आणि सुती सदासर्वकाळ होवो .

प्रतिगीत २४ भर अग्नीज्वालांमधून त्या तिन्ही युवकांनी एकाच आवाजात म्हटले: देव धन्य असो,
आल्लेलुया .

स्तोत्र: १४९

प्रतिगीत ३: सियोनेची मुले आपल्या राजाठायी उल्लास करोत, आल्लेलुया .

परमेशाचे स्तवन करा,
नवे गीत गाऊन परमेश्वराचे गुणगान करा .
भक्तांच्या मंडळीत त्याचे स्तोत्र गा .
इश्वाराल आपल्या निर्माणकर्त्याच्या ठायी आनंद करो;
सियोनेची मुले आपल्या राजाच्या ठायी उल्लास पावोत .
ती नृत्य करीत त्याच्या नावाचे स्तवन करोत .
डफ व वीणा ह्यावर त्याला स्तोत्रे गावोत .

कारण परमेश्वर आपल्या लोकांवर संतुष्ट आहे;
तो दीनांना तारणाने सुशोभित करितो .
भक्त गौरवामुळे उल्लासोत ;
ते आपल्या अंथरुणांवरुन हर्षघोष करोत .
परमेश्वराची परमश्रेष्ठ सुती त्यांच्या कंठी असो;
दुधारी तरवार त्यांच्या हाती असो;
तिच्या योगे राष्ट्रांचा सूड त्यांनी उगवावा
आणि लोकांना शासन करावे .
त्यांच्या राजांना साखळदंडांनी बांधावे
आणि त्यांच्या सरदारांना लोगबंडी बेडया घालाव्या .

लिहून ठेविलेला निवाडा त्यांच्यावर बजवावा,
हे त्याच्या सर्व भक्तांना भूषण होईल .
परमेशाचे स्तवन करा .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत ३ : सियोनेची मुले आपल्या राजाठायी उल्हास करोत, आल्लेलुया .

शास्त्रवाचन

प्रकटीकरण ७: १०, १२

‘राजासनावर बसलेल्या’ आमच्या देवाकडून व कोकराकडून, तारण आहे . धन्यवाद, गौरव, ज्ञान, उपकारसुती, सन्मान, सामर्थ्य व बळ ही युगानयुग आमच्या देवाची आहेत; आमेन .

लघु प्रतिसाद

प्रतिसाद: तू ख्रिस्त, जिवंत देवाचा पुत्र आहेस, आमच्यावर दया कर .

प्रतिसाद: तू ख्रिस्त, जिवंत देवाचा पुत्र आहेस, आमच्यावर दया कर .

चरण: तू परमेश्वराच्या उजव्या हाताकडे बसला आहेस .

प्रतिसाद: तू ख्रिस्त, जिवंत देवाचा पुत्र आहेस, आमच्यावर दया कर .

त्रैक्य सुती: पिता, पुत्र आणि पवित्र आत्मा ह्यांचा गौरव असो .

प्रतिसाद: तू ख्रिस्त, जिवंत देवाचा पुत्र आहेस, आमच्यावर दया कर .

जखच्याचे स्तोत्र

जखच्याच्या स्तोत्राचे प्रतिगीत: येशूने मागे वळून त्या स्रीला पाहिले आणि तिला म्हटले, “मुली, धीर धर तुझ्या विश्वासाने तुला वरे केले आहे .”

झन्नाएलचा देव प्रभू धन्यवादित असो,
कारण त्याने आपल्या लोकांची भेट घेऊन
त्यांची ‘खंडणी भरून सुटका’ केली आहे;

आणि आपल्यासाठी त्याने आपला दास 'दावीद'
 ह्याच्या घराण्यात 'बलवान् उद्धारक प्रस्थापित केला आहे;
 हे त्याने युगाच्या प्रारंभापासून
 आपल्या पवित्र संदेष्ट्यांच्या मुख्याद्वारे सांगितले होते;'

म्हणजे आपल्या 'शत्रूंच्या' व आपला 'द्वेष करणाऱ्या'
 सर्वाच्या 'हातून' सुटका करावी;
 अशासाठी की, 'आपल्या पूर्वजांवर' त्याने 'दया' करावी.
 आणि त्याने 'आपला' पवित्र 'करार' म्हणजे जी शपथ
 आपला पूर्वज 'अब्राहाम ह्याच्याशी त्याने वाहिली', ती 'स्मरावी',
 ती अशी की, तुम्ही आपल्या शत्रूंच्या हातून सुटून
 माझ्यासमोर पवित्रतेने व नीतीने
 आयुष्यभर माझी सेवा निर्भयपणे कराल, असे मी करीन .

आणि हे बाळका, तुला परात्पराचा संदेष्टा म्हणतील,
 कारण 'प्रभूचे मार्ग सिद्ध करण्याकरिता तू त्याच्यापुढे' चालशील ;

ह्यासाठी की, त्याच्या लोकांस त्यांच्या पापांच्या क्षमेने तारणाचा अनुभव घावा .
 आपल्या देवाच्या परम दयेने हे झाले आहे;
 तिच्या योगे उदयप्रकाश वरून आमच्याकडे येईल .

'ह्यासाठी की, त्याने अंधारात व मृत्युच्छयेत बसलेल्यांना प्रकाश घावा',
 आणि आमचे पाय शांतीच्या मार्गी लावावे .

पिता, पुत्र आणि पवित्र आत्मा ह्यांचा गौरव असो,
 जसा प्रारंभी तसा आता आणि सदासर्वदा असो . आमेन .

जगवच्याच्या स्तोत्राचे प्रतिगीत: येशूने मागे वळून त्या स्त्रीला पाहिले आणि तिला म्हटले, "मुली, धीर धर तुझ्या विश्वासाने तुला वरे केले आहे ."

मध्यस्थीच्या प्रार्थना

प्रतिसाद: हे आमच्या तारणकर्त्या प्रभू, आम्हाला जीवन दे .

जो सूर्य मानवांना प्रकाशित करितो, ज्याचा प्रकाश आपल्याला कधीही विफल होऊ देणार नाही, त्या प्रभू खिंवस्ताकडे आपण प्रार्थना करू या . **प्रतिसाद:** हे आमच्या तारणकर्त्या प्रभू, आम्हाला जीवन दे .

ऋूर्य आणि ताच्यांच्या प्रभू, नवीन दिवसाच्या देणगीवद्वल आम्ही तुझे आभार मानतो, आणि पुनरुत्थानाचा दिवस साजरा करतो . **प्रतिसाद:** हे आमच्या तारणकर्त्या प्रभू, आम्हाला जीवन दे .

तुझ्या इच्छेप्रमाणे करण्यास तुझ्या आत्याने चालव; तुझ्या शहाणपणाने आम्हाला मार्गदर्शन आणि रक्षण कर .
प्रतिसाद: हे आमच्या तारणकर्त्या प्रभू, आम्हाला जीवन दे .

बविवारच्या प्रभूभोजनात आम्हाला आनंदाने सहभागी कर, तुझ्या शब्दाने आणि शरीराने आमचे पोषण कर .
प्रतिसाद: हे आमच्या तारणकर्त्या प्रभू, आम्हाला जीवन दे .

प्रभू, आम्ही अपात्र असलो तरी तुझे दान आम्हाला दे; अगदी अंतःकरणापासून आम्ही तुझे आभार मानतो .
प्रतिसाद: हे आमच्या तारणकर्त्या प्रभू, आम्हाला जीवन दे .

आमच्या स्वर्गाय बापा ...

समारोपाची प्रार्थना:

हे प्रभू देवा, कृपेचा अंगिकार करून तू आम्हाला प्रकाशाची लेकरे बनवले . चुकीच्या शिकवणीने आमची मने काळवङ्ठू नयेत व आम्ही सदैव सत्याच्या प्रकाशांत जगावे ही प्रार्थना आम्ही आमच्या प्रभूद्वारे करतो .

प्रतिसाद: आमेन .

समारोप विधी:

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

प्रतिसाद: आमेन .